

ہم اور ہمارے اسلاف

حضرت مولانا منظور احمد نعمانی

حدیث کی کتابوں میں ایک باب ہوتا ہے ”باب تغیر الناس“ اس میں رسول اللہ صلی اللہ علیہ وسلم کی وہ حدیثیں ذکر کی جاتی ہیں جن میں آپ نے امت کو اس سے خبردار کیا ہے کہ بعد کے زمانے میں تمہارے اعتقادات و رجحانات اور اعمال و اخلاق اور زندگی کے دوسرے شعبوں میں بہت تبدیلیاں آئیں گی اور وہ بہت بڑی تبدیلیاں ہوں گی، ان اصلاح کا اصل مقصد اور مدعا یہ ہے کہ اللہ کے بندے ہوشیار اور چوکنا رہیں اور ان تبدیلیوں سے اپنی حفاظت اور بچاؤ کی فکر کرتے رہیں، اسی لئے امت کے مصلحین اور ہمیشہ مسلمانوں کو یہ حدیثیں یاد دلاتے رہتے ہیں، لیکن رسول اللہ صلی اللہ علیہ وسلم کے فرمان کے مطابق وہ تبدیلیاں آئی تھیں اور ان کا یہ سلسلہ برابر جاری ہے، اس کا سب سے زیادہ احساس ان لوگوں کو ہوا اور سب سے زیادہ انہی کا دل رویا جنہوں نے رسول اللہ صلی اللہ علیہ وسلم اور آپ کے فیض یافتہ صحابہ کرام خاص کر سابقین اولین کو دیکھا تھا اور پھر بعد کے مسلمانوں کو بھی دیکھا، رسول اللہ صلی اللہ علیہ وسلم کے مشہور صحابی اور خادم حضرت انسؓ جو ان صحابہ میں سے ہیں جنہوں نے آنحضرت صلی اللہ علیہ وسلم کے بعد طویل عمر پائی اور پہلی صدی کے آخری حصے تک اس دنیا میں رہے، وہ اپنے دور کے مسلمانوں کو فرمایا کرتے تھے:

”اگر کوئی ایسا آدمی جس نے امت کے سابقین اولین کو پایا اور دیکھا تھا، آج اپنی قبر سے اٹھا کر تمہاری اس دنیا میں بیچ دیا جائے تو اسلامی زندگی کے خصوصیات میں سے اس نماز کے سوا کچھ بھی نہ پہچانے گا، کیونکہ باقی سب چیزوں میں فرق پڑھ چکا ہے۔“ (کتاب الاعتصام للشاطبی ص ۱۰، ج ۱)

اسی طرح رسول اللہ صلی اللہ علیہ وسلم کے ایک دوسرے مشہور صحابی حضرت ابوالدرداءؓ جنہوں نے آخر میں شام میں سکونت اختیار فرمائی تھی، اپنے علاقے کے ان مسلمانوں سے جنہوں نے آپ صلی اللہ علیہ وسلم اور آپ کے اصحاب کبار کو نہیں پایا تھا، فرمایا کرتے تھے:

”اگر رسول اللہ صلی اللہ علیہ وسلم تم میں تشریف لے آئیں (اور تمہارا حال دیکھیں) تو جس حال میں آپ صلی اللہ علیہ وسلم اور آپ صلی اللہ علیہ وسلم کے صحابہ تھے، اس میں کچھ بھی نماز کے سوانہ پہچانیں گے۔“

پھر دوسری صدی، ہجری میں اسی علاقے شام کے محدث و فقیہ امام اوزاعیؒ حضرت ابوالدرداءؓ کا یہ درد بھرا مقولہ اپنے زمانے کے لوگوں کے سامنے نقل کر کے فرمایا کرتے تھے:

”اگر ابوالدرداءؓ آج ہوتے (اور اس وقت کی حالت دیکھتے) تو ان کے احساس کا کیا حال ہوتا“ پھر امام اوزاعی کے شاگرد عیسیٰ بن یونس جب اپنے حلقے میں امام اوزاعیؒ سے یہ روایت نقل کرتے تو حسرت کے ساتھ فرماتے: ”اگر ہمارے شیخ اوزاعیؒ ہمارے اس زمانے کو دیکھتے تو ان کا احساس کیا ہوتا۔“ (کتاب الاعتصام ص ۱۰، ج ۱)

عہد نبوی کے بعد پہلی اور دوسری صدی ہی میں جس تیز رفتاری سے عام مسلمانوں کی دینی زندگی میں تغیر و انحطاط ہو رہا تھا، اس کا کچھ اندازہ حضرت انسؓ، حضرت ابوالدرداءؓ، امام اوزاعیؒ اور ان کے شاگرد عیسیٰ بن یونس کے ان درد بھرے کلمات سے کیا جاسکتا ہے، اس کے بعد اب تک تقریباً ۱۲، ۱۳ صدیاں گزر چکی ہیں اور تغیر و انحطاط کا یہ عمل برابر جاری ہے، لیکن اسی کے ساتھ امت کے مصلحین و مجددین اور علماء ربانین جو دین کی امانت کے امین اور محافظ ہیں، قرون اولیٰ سے اب تک اپنے اپنے دائروں میں برابر اس کی کوشش کرتے رہے ہیں کہ رسول اللہ صلی اللہ علیہ وسلم امت کے لئے جو صراطِ مستقیم مقرر فرما گئے تھے اور زندگی کا جو لائحہ عمل اور دستور دے گئے تھے، مسلمان اس پر ثابت و قائم رہیں، امت محمدیہ صلی اللہ علیہ وسلم میں جس درجے میں بھی دین سے تعلق علم و عمل اور آخرت کی فکر آج ہم دیکھ رہے ہیں، عالم اسباب میں یہ سب انہی وارثانِ انبیاء کی کوششوں کا نتیجہ ہے، یہ بھی ظاہر ہے کہ ہر دور کے یہ مصلحین و مجددین وہ علمائے ربانی تھے جنہوں نے علم نبوی صلی اللہ علیہ وسلم کی میراث کو اس کی شرائط و لوازمات کے ساتھ اپنے اوپر کے طبقے سے حاصل کیا تھا اور اپنے ظاہر و باطن کو اسی کے رنگ میں رنگ لیا تھا۔ اس تعلیم و تعلم اور افادہ استفادہ کے طریقے اور اس کے وسائل زمانے کے تقاضوں کے ساتھ بدلتے رہے، لیکن اصل حقیقت کا تسلسل اور توارث تقریباً یکساں رہا۔ یہاں تک کہ اب سے کچھ عرصے پہلے ہمارے ملک میں علم نبوی کے اس تسلسل و توارث کو برقرار رکھنے ہی کے لئے دینی مدارس کا وہ نظام شروع ہوا جو ہمارے سامنے ہے اور یہ واقعہ ہے کہ ہمارے اس دین کے علمائے دین سو فیصد اسی کی پیداوار ہیں اور بظاہر و برہنہ نبوی صلی اللہ علیہ وسلم کے اس توارث و تسلسل کا ان مدارس ہی پر انحصار ہے، لیکن تغیر و انحطاط کے عمل نے خود ان کو کہاں سے کہاں پہنچا دیا ہے؟ اور دین کو اور دین والی امت کو جس طرح کے علماء ربانی اور وارثینِ انبیاء کی ضرورت ہے، ان کی پیداوار کا اب ان مدارس میں کیا تناسب ہے؟ اور ان کے حال کو دیکھ کر مستقبل کے بارے میں ان سے کیا امید کی جاسکتی ہے؟ یہ وہ سوالات ہیں جن پر ہمارے ان مدارس کے ذمہ دار اساتذہ اور منتظمین کو دوسرے تمام مسائل سے زیادہ توجہ دینی چاہئے۔

اس عاجز کا دینی مدارس سے قریبی تعلق ہے، میں تو آنکھوں سے دیکھ رہا ہوں اور ہر واقعہ جانتا ہے کہ ہمارے اکثر ارس خاص کر بڑے اور مرکزی مدارس میں اگرچہ اس مدت میں بڑی تر قیاں ہوئی ہیں، لاکھوں کی لاگت سے تیار کرنے والی شاندار عمارتوں کا اضافہ ہوا ہے، اساتذہ اور طلبہ کی تعداد بھی دو گنی چو گنی ہو گئی ہے، اسی تناسب سے ہر سال کے فارغین کے شمار میں غیر معمولی اضافہ ہوا ہے، بجٹ اتنا آگے بڑھ گیا جس کا ان مدارس کو قائم کرنے والے اسلاف کو وہم و گمان بھی نہ ہوگا۔ (مثال کے طور پر صرف دارالعلوم دیوبند کے بارے میں عرض کرتا ہوں کہ میرے طالب علمی میں اس کا بجٹ ایک لاکھ سے کم رہتا تھا، اب تیرہ لاکھ سے متجاوز ہو چکا ہے) اور بلاشبہ ایک لحاظ سے یہ تر قیاں شکر اور لائق فخر ہیں، لیکن ہر صاحب بصیرت اور واقعہ حال دیکھنے کے ساتھ محسوس کرتا ہے کہ جس نسبت سے یہ عددی اور مادی دظاہری تر قیاں ہوئی ہیں اس سے بھی بڑی نسبت سے ان کی روح میں انحطاط ہوا ہے، شیخ الحدیث حضرت مولانا محمد زکریاؒ نے اب سے کچھ عرصہ پہلے مدرسہ مظاہر العلوم سہارنپور کے حضرات اساتذہ منتظمین و ملازمین کے لئے ایک مضمون لکھایا تھا جس میں اپنے قریبی اسلاف و اکابر کے کچھ واقعات کا ذکر کر کے دکھایا تھا کہ مدارس کے معاملات میں ان حضرات کا رویہ کس قدر احتیاط و تورع کا تھا اور وہ خاص طور پر اس باب میں آخرت کے محاسبے سے وہ کس قدر لرزاں و ترساں رہتے تھے، چنانچہ حضرت ممدوح نے اپنی زندگی کے کچھ واقعات بطور املا بعض عزیزوں سے نقل کرائے تھے جو تقریباً دو سو صفحے کی ایک چھوٹی سی کتاب کی شکل میں ”آپ بیتی“ کے نام سے شائع ہو گئی ہے (اور تاحال یہ کتاب ۲ جلدوں میں شائع ہو چکی ہے) اس کے شروع میں حضرت ممدوحؒ وہ مضمون بھی شائع کر دیا گیا ہے جس کا اوپر ذکر کیا گیا ہے، آج کی صحبت میں اسی سے اخذ کر کے اپنے اکابر کے چند واقعات نذر قارئین کئے جا رہے ہیں، اللہ تعالیٰ ہم سب لوگوں کو دینی مدارس سے یا دینی خدمت کے کسی سلسلے تعلق رکھتے ہیں، توفیق دے کہ ہم ان سے نصیحت و عبرت حاصل کریں۔

مولانا احمد علی سہارنپوریؒ کا کمال احتیاط:..... حضرت مولانا احمد علی محدث سہارنپوریؒ (بخاری و ترمذی کے معشی) جب مظاہر علوم کی قدیم تعمیر کے چندے کے سلسلے میں کلکتہ تشریف لے گئے (کہ وہاں کے قیام کی وجہ سے لوگوں سے حضرت مولانا کے خصوصی تعلقات تھے) تو مولانا مرحومؒ نے سفر سے واپسی پر اپنے سفر کی آمد و خرچ کا مفصل حساب مدرسے میں داخل کیا تو وہ رجسٹر میں (مولانا زکریاؒ) نے خود پڑھا، اس میں ایک جگہ لکھا تھا کہ کلکتہ میں فلاں جگہ میں اپنے دوست سے ملنے گیا تھا، اگرچہ وہاں چندہ خوب ہوا لیکن میری نیت دوست سے ملنے کی تھی، چندے کی نہیں تھی، اس لئے وہاں کی آمد و رفت کا اتنا کرایہ حساب سے وضع کر لیا جائے۔

مولانا غلیل احمد کا تنخواہ سے معذرت:..... حضرت اقدس سیدی مولانا غلیل احمد صاحب نور اللہ مرحومہ یک سالہ قیام حجاز کے بعد سنہ ۱۳۲۲ء کے آخر میں مظاہر العلوم میں واپس تشریف لائے تو میرے والد (مولانا زکریاؒ) حضرت مولانا محمد

بچی صاحب نور اللہ مرقدہ کا شروع ذوالقعدہ میں انتقال ہو چکا تھا، حضرت نے مدرسے سے تنخواہ لینے سے یہ تحریر فرما کر انکار کر دیا کہ میں اپنے ضعف و پیروی کی وجہ سے کئی سال سے مدرسے کا کام پورا نہیں کر سکا لیکن اب تک مولانا بچی صاحب میری نیابت میں دورے کے اسباق پڑھاتے تھے اور تنخواہ نہیں لیتے تھے، وہ یہ کام میرا ہی کام سمجھ کر کرتے تھے اور میں اور وہ دونوں مل کر ایک مدرسے سے زیادہ کام کرتے تھے (اس لئے میں تنخواہ لیا کرتا تھا) اب چونکہ ان کا انتقال ہو چکا ہے اور میں مدرسے کی تعلیم کا پورا کام نہیں کر سکتا، اس لئے قبول تنخواہ سے معذور ہوں۔

اساتذہ مظاہر العلوم کا کمال احتیاط:..... مظاہر العلوم کا جب سالانہ جلسہ ہوتا تھا تو میں (مولانا زکریا) نے اکابر مدرسین و ملازمین سے کبھی کسی کو جلسے کے کھانے یا چائے یا پان کو کھاتے نہیں دیکھا، جملہ مدرسین اپنا اپنا کھانا کھاتے تھے، البتہ حضرت قدس سرہ مدرسے کے خصوصی مہمانوں کے ساتھ کھاتے تھے، جب کہ حضرت کے مکان سے دس بارہ آدمیوں کا کھانا آتا تھا، جو متفرق مہمانوں کے سامنے رکھ دیا جاتا تھا، اسی میں حضرت نوش فرماتے تھے، مدرسے کی کوئی چیز کھانا نہیں دیکھا، مولانا عنایت علی مہتمم مدرسہ شب و روز مدرسے کے اندر رہتے اور دن کو ظہر کے وقت اور رات کو بارہ بجے اپنے دفتر کے کونے میں بیٹھ کر اپنا کھانا اور معمولی کھانا تنہا کھالیتے تھے۔


مولانا محمد بچی کا کمال ضبط:..... میرے والد صاحب (حضرت مولانا محمد بچی) کے زمانے میں مدرسے کا مطبخ جاری نہیں ہوا تھا، نہ مدرسے کے قریب کسی طبابخ کی دکان تھی، جامع مسجد کے قریب ایک طبابخ کی دکان سے کھانا آیا کرتا تھا، سردی کے زمانے میں وہاں سے آتے آتے خصوصاً شام کو کھانا ٹھنڈا ہو جاتا تھا تو سالن کے برتن کو مدرسے کے حمام کے سامنے اندر نہیں بلکہ باہر رکھوا دیتے تھے، اس کی تپش سے وہ تھوڑی دیر میں گرم ہو جاتا تھا تو ہر ماہ دو تین روپے یہ فرما کر چندے میں داخل کرتے تھے کہ مدرسے کی آگ سے انتفاع ہوا ہے۔

مولانا عنایت الہی کا کمال احتیاط:..... حضرت مولانا عنایت الہی صاحب مدرسہ مظاہر العلوم کے مہتمم تھے، مفتی بھی تھے اور عدالتی تمام کاروبار انہی کے ذمے تھا، لیکن دفتر میں کے پاس دو قلم دان رہتے تھے، ایک ذاتی ایک مدرسے کا، ذاتی قلم دان میں کچھ ذاتی کاغذ بھی رہتے تھے، اپنے گھر کوئی ضروری پرچہ بھیجنا ہوتا تو اپنے قلم دان سے لکھتے تھے، مدرسے کے قلم دان سے کبھی نہیں لکھتے تھے۔

حضرت مولانا عنایت الہی صاحب کو آخر زمانے میں ضعف و پیری کے علاوہ شدید امراض کا ابتلاء رہا (اسی حال میں) صبح کو ذولی میں بیٹھ کر مدرسے آتے اور بعد عصر ذولی بیٹھ کر واپس تشریف لے جاتے، اس مشقت کو دیکھ کر مجھے (مولانا زکریا) ترس آتا تھا، میں نے تفصیلی حالات لکھ کر حضرات سرپرستان مدرسہ کی خدمت میں (مرحوم) کی خدمات جلیلہ کے پیش نظر خصوصی پنشن کی تجویز پیش کی تھی، حضرت اقدس مولانا تھانوی سرپرست مدرسہ (قدس سرہ) نے تحریر فرمایا کہ مدرسے کے موجودہ چندے سے پنشن جائز نہیں، اس لئے آپ ایک مستقل مدقائم کر کے چندہ کریں، اس میں

سے پنشن دی جاسکتی ہے، مہتمم صاحب کے لئے جو تم مناسب سمجھو، تنخواہ تجویز کر کے مخصوص احباب سے چندہ مقرر کرالو، پانچ روپے ماہانہ میں اپنی ذات سے دوں گا۔

مولانا شاہ عبدالرحیم کی حالت:..... قدوة الاتقیاء حضرت شاہ عبدالرحیم صاحب نور اللہ مرقدہ (سرپرست دارالعلوم دیوبند و مظاہر العلوم سہارنپور) کا یہ مقولہ بہت ہی مشہور تھا اور خود سنا بھی ہے کہ مجھے مدارس کی سرپرستی سے جتنا ڈر لگتا ہے اتنا کسی چیز سے ڈر نہیں لگتا، اگر کوئی شخص کسی کے یہاں ملازم ہو، وہ مالک کے مال میں کچھ کوتاہی کرے، خیانت کرے، کسی قسم کا نقصان پہنچائے تو ملازمت سے علیحدہ ہوئے یا مرتے وقت مالک سے معاف کرا لے تو معاف ہو سکتا ہے، لیکن مدرسوں کا روپیہ جو بیچارے عوام کے چندے سے آتا ہے، ہم سرپرستان مدرسہ اس کے مالک تو ہیں نہیں، امین ہیں، اگر اس کے استعمال میں افراط و تفریط ہو جائے تو ہم لوگوں کے معاف کرنے سے معاف تو ہو نہیں سکتا، اس لئے کہ دوسرے کے مال میں ہم کو معافی کا کیا حق ہے، اتنا ضرور ہے کہ اگر بمصالح مدرسہ چشم پوشی کریں تو اللہ کی ذات سے قوی امید ہے کہ وہ ہم سے درگزر فرمائے، لیکن اگر اپنے ذاتی تعلقات سے ہم لوگ تسامح کریں تو ہم بھی جرم کے اندر شریک ہیں لیکن جرم کرنے والے سے کسی حال میں بھی معاف نہیں ہو سکتا کہ حقوق العباد اور جن کا مال ہے، وہ اتنے کثیر ہیں کہ ان سے معاف نہیں کرایا جاسکتا۔



کل پاکستان عظیم الشان محفل حسن قرأت و حمد و نعت

بتاریخ 23 فروری 2012ء بروز جمعرات بعد نماز عشاء انشاء اللہ

بمقام: مدرسہ بحر العلوم عید گاہ قصبہ چڑھوئے والا مضافات سنانواں ضلع مظفر گڑھ

زیر صدارت

ولی کمال حضرت طلحہ مہتمم مفتی عبدالجلیل

جامعہ کنزا العلوم قصبہ گجرات

قرا اکرام و شعراء حضرات: استاذ القراءہ جناب قاری محمد عبدالرب ارشد قاری رینڈیو پاکستان، ملتان
ماہرین تجوید و قرأت: حضرت مولانا قاری حاجی محمد صاحب: اردوین، پٹناہ
نخرا القراءہ جناب قاری محمد ادریس آصف صاحب، استاذ القراءہ جناب قاری اکرام الرحمن صاحب لہ
ماشوق رسول داد صاحب و اہل بیت جناب حافظ محمد ابو بکر صاحب کراچی

زیر سرپرستی

استاذ العلماء حضرت مولانا صاحب محمد اقبال حنیف

جامعہ مظاہر العلوم کوٹ ادو

شاہ خزان مصلحی: ملک محمد حنیف شاہ محمود کوٹ
استاذ القراءہ جناب قاری نعمان خالد صاحب کوٹ ادو
نخرا القراءہ جناب قاری نعمان خالد صاحب کراچی

نوٹ: شعبہ حفظ طلباء کرام کیلئے ایک عدد درسی گاہ "دارالقرآن" 50 x 15 اور دو عدد رہائشی کمرے اشد ضرورت ہیں تخمینہ لاگت 5 لاکھ روپیہ ہیں صدقہ جاریہ سے اہل خیر توجہ فرمائیں

الدرایۃ فی التہذیب: قاری محمد ادریس خاں تہذیبی مہتمم مدرسہ بحر العلوم عید گاہ قصبہ چڑھوئے والا سنانواں ضلع مظفر گڑھ، تہذیبی مصلحی: 0301-7699076